



ဘာသာပြန် စာရေးဆရာ - ဉာဏ်လင်းထွန်း

# အချိန်စားသခင်

(စောင်ယူချိန်)

(Chapter 850 - 864)

စာစဉ် - ၅၄

အခန်း - ၈၅၀

(ဝမ်မိသားစု၏ ရည်ရွယ်ချက်...)

စစ်ပွဲဝန်ကြီးဌာန၏ အဓိက စစ်တပ်က ဂူသချိုင်း တောအုပ်၏ အစွန်အဖျား၌ ကြီးမားသော မျှော်စင်ကြီးတစ်ခု တည်ဆောက်နေလျက် ရှိသည်။ သေခြင်းဝိညာဉ်များ မြေအောက်မှ လွတ်မြောက်လာသည်မှာ မကြာသေးသည့်တိုင် သူတို့က ကြီးမားသော မျှော်စင်ကြီး တစ်ခု တည်ဆောက်ထားခဲ့ပြီးဖြစ်၏။

အဝေးမှကြည့်လျှင် ထိုမျှော်စင်ကြီးက မြေပြင်ထက်မှ ထိုးထွက်နေသည့် အနက်ရောင် တောင်ကြီးတစ်လုံးနှင့်ပင် ဆင်တူပေသည်။ မျှော်စင်ကြီးက မြေပြင်ထက်မှ ထိုးထွက်နေပြီး ကြီးမားသော ဝက်ပါကြီးနှင့် ဆက်သွယ်ထားသည်။ ဤနေရာတစ်ခုလုံးက အစောင့်အကြပ်များဖြင့် ပြည့်နှက်နေလျက် ရှိ၏။

အနောက်ဘက်ရှိ လေထဲတွင်လည်း ကြီးမားသော နန်းတော်ကြီး တစ်ခုက နေရာယူထားသည်။ အဝေးမှကြည့်လျှင် ထိုနေရာ၌ ချပ်ဝတ်အပြည့်နှင့် စစ်သည်များ စောင့်ကြပ်နေသည်ကို မြင်တွေ့ရပေလိမ့်မည်။

ယခုတွင် ဝမ်ချင်းတုန်၏ သူတော်စင် ကိုယ်ပွားက ထိုနန်းတော်၏ အလယ်၌ ထိုင်နေလျက် ရှိသည်။ ဝမ်ချင်းတုန်က ဂူသချိုင်း တောအုပ်သို့ ဦးစီးလာခဲ့သည့် အဓိက ဗိုလ်ချုပ် တစ်ယောက်ပင်။ သူက အလယ်ပိုင်း နယ်မြေ ဝမ်မိသားစု၏ ထိပ်တန်း ပြယုဂ် သုံးခုထဲမှ တစ်ခုလည်း ဖြစ်ပေသည်။

ဝမ်မိသားစု အတွင်းရှိ သူ့အဆင့်အတန်းက ခေါင်းဆောင်နှင့် နှစ်ပေါင်း တစ်ထောင်လောက် အသက်ရှင်ခဲ့ပြီးသည့် ဘိုးဘေးတို့ထက်သာ နိမ့် ကျသည်။

အနည်းငယ် ကြာပြီးနောက်တွင် ဝမ်ကျီက ဝမ်ချင်းတုန်၏ ဘေးသို့ ရောက်ရှိလာသည်။ သူက ဝမ်ချင်းတုန်အား ကြည့်၍ ဒူးထောက်လိုက်ပြီး ...

"သတ္တမမြောက် ဘိုးဘေးကို ဂါရဝပြုပါတယ် ... ဇောင်ယုချန်က လွတ်မြောက်ပြီး ... သူက ဂူသချိုင်း တောအုပ်ထဲကတောင် ထွက်သွားပြီ ... တကယ်ဆိုရင် ..."

ဝမ်ကျီက အနည်းငယ် တွေးတောပြီးနောက်တွင် ဇောင်ယုချန် လုပ်ပြခဲ့သည့် အရာများကို ဝမ်ချင်းတုန်အား တစ်ခုချင်းစီ ပြောပြလိုက်သည်။ ထို့နောက်တွင်တော့ ...

"တကယ်လို့ ဇောင်ယုချန်က စစ်ပွဲဝန်ကြီးဌာနက မလုပ်နိုင်တဲ့အရာကို အောင်မြင်သွားအောင် လုပ်နိုင်တယ်ဆိုတဲ့ သတင်းသာ ပြန့်နှံ့သွားမယ်ဆိုရင် တော်ဝင် တရားရုံးက ကျွန်တော်တို့ သူ့ကို လိုက်လံ ဖမ်းဆီးရင်တောင် အပြစ် မြင်လာလိမ့်မယ် ... ဘုရင်မလည်း ဒီအကြောင်းကို သိသွားရင် စိတ်ကျေနပ်မှာ မဟုတ်ဘူး ..."

ဝမ်ချင်းတုန်က တည်ငြိမ်နေဆဲပင် ရှိနေသေးသည်။

"မင်းက ဒီသတင်းကို ပိတ်ပင်ထားဖို့ အကြံပေးနေတာလား ..."

"ဟုတ်ပါတယ် ..." ဝမ်ကျီက ပြောသည်။

ဝမ်ချင်းတုန်က ရယ်မော၍...

"ဒီနေရာမှာ ရှိနေတဲ့ တစ်ပိုင်း သူတော်စင်တွေက အများကြီးပဲလေ ... သူတို့အားလုံးက ရိုးရှင်းတဲ့ လူတွေ တစ်ယောက်မှ မပါဘူး ... တကယ်လို့ ငါ

ကိုယ်တိုင် သူတို့ကို သွားပြီး အမိန့်ပေးမယ်ဆိုရင်တောင် တစ်ယောက်မှ အသံတိတ်နေကြမယ်လို့ မထင်ဘူး ... အဲ့တော့ ဒီသတင်းကို ချိတ်ပိတ်ထား တာထက် ငါတို့က ဇောင်ယုချန်ကို ပိုအားစိုက်ပြီး ဖမ်းဆီးသင့်တယ် ... "

"ဇောင်ယုချန်က အချိန်နှင့် ဟင်းလင်းပြင် မျိုးဆက်လေ ..." ဝမ်ကျီက ခေါင်းငုံ့၍ ပြောသည်။ "သူက ဟင်းလင်းပြင်ကို ထိန်းချုပ်နိုင်စွမ်း ရှိတယ် ... ကျွန်တော့်ရဲ့ ကျင့်ကြံခြင်း အဆင့်က သူ့ကို တားဆီးဖို့ မလုံလောက်သေး ဘူး ... တခြားလူတွေအတွက်ဆိုရင် ပိုပြီးတောင် ခက်သွားလိမ့်မယ် ... အခု ဆိုရင် သူက အရှေ့ပိုင်း နယ်မြေကို ပြန်လည် ရောက်သွားပြီ ... အဲ့ဒါက သူ့ ရဲ့ ပိုင်နက်ပဲလေ ... ကျွန်တော်တို့ အခု သူ့ကို ရှာဖို့ဆိုတာတောင် မလွယ်ကူ တော့ဘူး ... ဖမ်းဆီးဖို့ဆိုတာတော့ စကားထဲတောင် ထည့်ပြောမနေနဲ့ တော့ ..."

ဝမ်ချင်းတုန်၏ မျက်လုံးများမှာလည်း အေးစက်သွားပြီး ထက်ရှသွားကာ ...

"ဇောင်ယုချန်ရဲ့ တည်ရှိမှုက ဝမ်မိသားစုကို ကြီးကြီးမားမား အကျိုး သက်ရောက်စေတယ် ... တကယ်လို့ တော်ဝင် တရားရုံးရဲ့ တခြားမိသားစု တွေသာ သူ့ကို အရင်ရှာတွေ့သွားမယ်ဆိုရင် ငါတို့ကို ဆန့်ကျင်ဖို့ အသုံးပြု လာကြလိမ့်မယ် ... သူ့ကို အသက်ရှင်ခွင့်ပေးတာက ငါတို့ မိသားစု တစ် ခုလုံးကို ပျက်စီးအောင် လုပ်တာနဲ့ အတူတူပဲ ... ဘုရင်မကလည်း ငါတို့ကို ဘာမျက်နှာသာမှ ပေးမှာ မဟုတ်တော့ဘူး ..."

"ဝမ်မိသားစုက ပြီးခဲ့တဲ့ နှစ်ပေါင်း ငါးရာလုံး ဘုရင်မရဲ့ မျက်နှာသာပေး ခြင်းကို ခံထားရတာ ... ဒါကြောင့်သာ ငါတို့က ကန်လန် ကမ္ဘာမှာ အရမ်း အားကောင်းနေနိုင်တာ ... အဲ့ဒီအချက်ကြောင့်ပဲ ငါတို့ကို မလိုလားပြီး တော့ အနိုင်ယူချင်နေတဲ့ တခြားလူတွေလည်း အများကြီး ရှိနေသေးတယ်

... ငါတို့မိသားစု တစ်စုလုံး မပျက်စီးသွားခင် ဇောင်ယုချန်ကို အရင်ဆုံး ဖမ်းဆီးဖို့ လိုအပ်တယ် ..."

ဝမ်ကျီသည်လည်း ထိုအကြောင်းများနှင့် ပတ်သက်ပြီး ရှင်းလင်းစွာ သိရှိထားပေသည်။

"ကျွန်တော် ဇောင်ယုချန်ကို ဖမ်းဆီးဖို့အတွက် အကောင်းဆုံး ကြိုးစားပါမယ် ..."

"ငါ သူ့ရဲ့ သတင်းအချက်အလက်တွေကို ဖတ်ရှုလေ့လာပြီးပြီ ..." ဝမ်ချင်းတုန်က ဆက်ပြောသည်။ "မင်းပြောသလို သူ့ကို ရှာဖွေဖို့ဆိုတာက မလွယ်ကူဘူး ... ဒါပေမယ့် သူ့မှာ ဟောင်ယန်းချန်ဆိုတဲ့ စေ့စပ်ထားတဲ့ မိန်းကလေး ရှိတယ် ... သူမက အမွေဆက်ခံသူ ကိုးယောက်ထဲက တစ်ယောက်ဖြစ်ပြီးတော့ ဘုရင်မရဲ့ တပည့်ပဲ ... ထပ်ပေါင်းပြောရရင် ဇောင်ယုချန်မှာလည်း အမေရှိတယ် ... ဟောင်ယန်းချန်က ဇောင်ယုချန်ကို သစ္စာရှိတော့... ဇောင်ယုချန် အမေကို သူမနဲ့ အတူတူ ခေါ်ဆောင်ထားတယ် ... သူမ အမွေဆက်ခံသူ ဖြစ်လာပြီးတဲ့နောက်မှာ ဇောင်ယုချန် အမေကလည်း အလယ်ပိုင်း နယ်မြေကို လိုက်လာလိမ့်မယ် ..."

ဝမ်ကျီက တစ်စုံတစ်ခုကို ရုတ်ခြည်း နားလည်သွားခဲ့သည်။

"သတ္တမမြောက် အဖိုးပြောတာ ကျွန်တော်က အရင်ဆုံး ဇောင်ယုချန်နဲ့ စေ့စပ်ထားတဲ့ မိန်းကလေးနဲ့ သူ့ရဲ့ အမေကို ထိန်းချုပ်ပြီးတော့ သူတို့ဆီက နေ ဇောင်ယုချန်နဲ့ ပတ်သက်တဲ့ သတင်းအချက်အလက်တွေ နှိုက်ထုတ်ရမယ်ပေါ့ ..."

ဝမ်ချင်းတုန်က ခေါင်းခါလိက်သည်။

"မလိုအပ်ရင် ဟောင်ယန်းချန်ကို မထိတာ အကောင်းဆုံးပဲ ... ကုန်ကုန်

ပြောရရင် သူမက အမွေဆက်ခံသူ တစ်ယောက်လေ ... သူမရဲ့ အဆင့် အတန်းက အရမ်းကို ထိရှလွယ်လွန်းတယ် ... ဒါပေမယ့် သူနဲ့ စေ့စပ်ထား တဲ့ မိန်းကလေးနဲ့ အမေတို့က အလယ်ပိုင်း နယ်မြေမှာ ရှိတယ်ဆိုမှတော့ ဇောင်ယုချန်က သေချာပေါက် အဲဒီ့နေရာကို သွားလိမ့်မယ် ... အဲဒါကြောင့် မင်း သူ့ကို ဖမ်းဆီးချင်တယ်ဆိုရင် အလယ်ပိုင်း နယ်မြေနဲ့ ဆက်သွယ် ထားတဲ့ တွင်းပေါက် သုံးခုကို ချိတ်ပိတ်ထားရမယ် ... ဒါ့အပြင် ငါလည်း အလယ်ပိုင်း နယ်မြေကို သတင်းပို့ထားလိုက်မယ် ... ဝမ်ကျိုးရီက အဲနေရာ မှာ ထောင်ချောက်အပြည့်နဲ့ ကြိုတင် စောင့်ဆိုင်းနေမှာဆိုတော့... ဇောင်ယု ချန် အလယ်ပိုင်း နယ်မြေကို ရောက်တာနဲ့ သူ ဖမ်းဆီးခံရမှာ အသေအချာပဲ ... ဒီတစ်ကြိမ်တော့ မင်းတို့ နှစ်ယောက်လုံးက သူ့ကို ဘေးဘက်ကနေ စောင့်ဆိုင်းနေကြ ... ဘာပဲဖြစ်နေပါစေ မင်း သူ့ကို ဖမ်းဆီးမှရမယ် ... သူ့ကို နောက်တစ်ကြိမ် ထပ်ပြီးတော့ မလွတ်မြောက်သွားစေနဲ့ ..."

"နားလည်ပါပြီ ..." ဝမ်ကျိုးရီက ပြောသည်။ "ကျွန်တော် သူ့ကို အခုချက်ချင်း လိုက်လံပြီးတော့ အမြန်ဆုံး တတ်နိုင်သလောက် ဖမ်းဆီးဖို့ ကြိုးစားပါ့မယ် ..."

ထိုစကားများပြောပြီးသည်နှင့် ဝမ်ကျိုးရီလည်း ထွက်ခွာသွားလေ တော့သည်။ သူက စစ်ပွဲဝန်ကြီးဌာန၏ အတော်ဆုံးလူများကို ရွေးထုတ်ကာ ယင်ယန်ဂိုဏ်း ရှိရာသို့ လိုက်ပါသွားခဲ့သည်။

ယင်ယန်ဂိုဏ်းတွင်လည်း အလယ်ပိုင်း နယ်မြေသို့ သွားသည့် တွင်းပေါက် တစ်ခု ရှိနေသည် မဟုတ်ပါလား။

ဇောင်ယုချန်အနေဖြင့် ထိုနေရာသို့ သွားဖို့မှာ အဖြစ်နိုင်ဆုံးပင်။

...

ဇောင်ယုချန်က အသွင်ပြောင်းလဲခြင်း ၃၆မျိုးအား အသုံးပြု၍ သာမန်

စစ်သား တစ်ယောက်အသွင် ပြောင်းလဲပြီး ဂူသချိုင်း တောအုပ်မှ အလွယ်တကူ ထွက်သွားခဲ့လေတော့သည်။ သူက တောင်များ အတွင်းသို့ မဝင်ရောက်လာမချင်း မူလ ပုံသဏ္ဌာန်သို့ ပြောင်းလဲသွားခြင်း မရှိချေ။

ထို့နောက် တောင်ထိပ်၌ ရပ်နေရင်း ဂူသချိုင်း တောအုပ်ရှိရာဘက်သို့ ပြန်လည် လှည့်ကြည့်လာ၏။

စစ်ပွဲဝန်ကြီးဌာနက တကယ်ကို မြန်မြန်ဆန်ဆန် တုန့်ပြန်လာတာပဲ... ဇောင်ယုချန်က တွေးမိလိုက်သည်။

ယခုလို တိုတောင်းသော အချိန်အတွင်းမှာပင် သူတို့က ဂူသချိုင်း တောအုပ်၏ အပြင်ဘက်၌ ကြီးမားသော ကာကွယ်ရေး မျှော်စင်ကြီး တစ်ခု တည်ဆောက်ထားခဲ့ပြီးပြီ မဟုတ်ပါလား။ တစ္ဆေ ဘုရင် ရှန်ချူးအဆင့်သို့ မရောက်သော သူများဆိုလျှင် အရှေ့ပိုင်း နယ်မြေမှ ထွက်ပြေး လွတ်မြောက် နိုင်တော့မည် မဟုတ်ပေ။

လက်ရှိ ပထမဆုံး အင်ပါယာမှာ ပြီးခဲ့သည့် မြင့်မြတ်သော ဗဟို အင်ပါယာထက် ပိုပြီး အားကောင်းသည်ကို သူ ဝန်ခံရပေမည်။

လွန်ခဲ့သော နှစ်ပေါင်း ၈၀၀ခန့်က မြင့်မြတ်သော ဗဟိုအင်ပါယာက အလယ်ပိုင်း နယ်မြေ၏ ကိုးပုံပုံ သုံးပုံကိုသာ ထိန်းချုပ်နိုင်ခဲ့သည်။ ယခုတွင် တော့ ပထမဆုံး ဗဟိုအင်ပါယာက ကန်လန် ကမ္ဘာတစ်ခုလုံးကိုပင် ထိန်းချုပ်နိုင်နေလေပြီ။ ထိုနှစ်ခုက နှိုင်းယှဉ်၍ပင် မရနိုင်ပေ။

မုလင်ဇီက သူမလက်အား တင်းကျပ်စွာ ဆုပ်၍ ...

"နင်က အသက်ကို စွန့်ပြီးတော့ ဒီအရိုးတစ်ထောင် ဘုရင်မ မြေအောက် ကမ္ဘာမှာ ချန်ထားခဲ့တဲ့ ကျောက်တုံးကို လိုက်ရှာခဲ့ရတာ ... ဒါတွေ အကုန်လုံးကလည်း မရဏမြစ်ကို ထိန်းချုပ်ဖို့ အတွက်ပဲလေ ... ဒါပေမယ့်

စစ်ပွဲဝန်ကြီးဌာနက နင့်ကို ကျေးဇူးမတင်တဲ့အပြင် လိုက်ပြီးတော့တောင်  
ဖမ်းဆီးချင်နေကြသေးတယ် ... တကယ် ဒေါသထွက်စရာ ကောင်းတယ်  
..."

ဇောင်ယုချန်က ရယ်မောလိုက်သည်။

"ငါတို့က သူတို့ ကျေးဇူးတင်ဖို့ လုပ်တာ မဟုတ်ဘူးလေ ... အပြစ်မဲ့တဲ့လူ  
တွေ ဒဏ်ရာရပြီး မသေဆုံးသရွေ့ ငါ ကျေနပ်ပါတယ်..."

ထို့နောက်တွင်တော့ ဇောင်ယုချန်နှင့် မုလင်ဇီတို့က ယင်ယန်ဂိုဏ်းရှိရာသို့  
ထွက်ခွာလာခဲ့ လေတော့သည်။ သူတို့ ဖြတ်သန်းသမျှ ရွာများနှင့် မြို့များ  
အားလုံးက တစ္ဆေ မြို့ကြီးများအလားပင်။ ထိုနေရာ၌ သက်ရှိ ဟူ၍ တစ်  
ယောက်ပင် ရှိမနေပေ။

တချို့မြို့များတွင် သူတို့က အလောင်းများကို တွေ့ရှိခဲ့ရသေး၏။ သို့သော်  
ထိုအလောင်းများ အားလုံးမှာ သွေးများ ခမ်းခြောက်နေပြီး သစ်ကိုင်း  
ခြောက်များနှင့်ပင် ဆင်တူနေသည်။ ထိုသို့ဖြစ်ရခြင်းမှာ အင်မော်တယ်  
သွေးစုပ်ကောင်များ၏ လက်ချက်ဖြစ်ကြောင်း မေးနေစရာပင် မလိုချေ။

ဤကပ်ဘေးတွင် နတ်ဘုရား ကျဆုံးခြင်း တောင်ကုန်းပတ်ပတ်လည်ရှိ  
ဂိုဏ်းများအားလုံးက အကြီးမားဆုံး ထိခိုက်သွားပြီး အစအနပင်  
ပျောက်ဆုံးသွားလေပြီ။ ဇောင်ယုချန်က ယင်ယန်ဂိုဏ်း၏ ဝင်ပေါက်သို့  
ရောက်ရှိလာသည့် အချိန်ထိ မည်သည့် အပြင်စည်း တပည့်တစ်ယောက်ကို  
ပင် တွေ့မြင်ရခြင်း မရှိပေ။

ထိုနေရာ၌ ဖုန်မှုန့်များနှင့် အလောင်းများကိုသာ မြင်တွေ့ရပေသည်။ ယင်  
ယန်ဂိုဏ်းက ယခုတွင် စွန့်ပစ် နယ်မြေကြီး၏ ဝန်းရံခြင်းကို ခံထားရသည့်  
အလားပင်။ ကျောက်တုံးများ အားလုံးက ပြိုကွဲပျက်စီးနေပြီး မြစ်ချောင်း  
များမှာလည်း ပိုင်းဖြတ်ခြင်း ခံထားရကာ ဆေးပင် ဥယျာဉ်များသည်လည်း

ခြောက်သွေ့လို့ နေလေပြီ။

ထိုအရာက တစ်လခန့်သာ ရှိနေသေးသည့်တိုင် တစ္ဆေ မီးတောက်များ အားလုံးက လောင်ကျွမ်းနေပြီ ဖြစ်သည်။ ကံကောင်းစွာဖြင့် ယင်ယန်ဂိုဏ်း က တစ္ဆေ ဘုရင်ပေါင်းများစွာ၏ တိုက်ခိုက်မှုကို ခံနေရသည့်တိုင် အနည်းငယ်ပင် ထိခိုက် ပျက်စီးသွားခြင်း မရှိပေ။

ဇောင်ယုချန်က လင်းယူ ပုံသဏ္ဌာန်သို့ ပြောင်းလဲမသွားချေ။ လူပေါင်း များစွာက ယခုတွင် လင်းယူ မည်သူမည်ဝါဖြစ်ကြောင်းနှင့် ပတ်သက်၍ သံသယ ဝင်နေပြီ မဟုတ်ပါလား။

သူက ထိုနာမည်ကို ဆက်လက် အသုံးပြု၍ မရတော့ပေ။

ထိုအခိုက်အတန့်တွင် ဇောင်ယုချန်က ယင်ယန်ဂိုဏ်း၏ တပည့်များ အကြား၌ လှပသော ပုံသဏ္ဌာန် တစ်ခုကို မြင်တွေ့လိုက်ရသည်။

အဝေးတစ်နေရာတွင် ဟန်ချီက သန့်ရှင်းသော ဝတ်ရုံအား ဝတ်ဆင်ထား ပြီး တစ္ဆေ မီးတောက်များ လောင်ကျွမ်းနေသည့် ဆေးဝါး ဥယျာဉ်ကို ပြန်လည် ကောင်းမွန်အောင် ပြုလုပ်ရန် အပြင်စည်း တပည့်များကို အမိန့် ပေးနေလျက် ရှိသည်။

သူမ၏ ကျင့်ကြံခြင်း အဆင့်မှာလည်း ယခုတွင် အလွန် တိုးတက် လာခဲ့ လေပြီ။ သူမက ငါးနဂါး အဆင့် ဆဋ္ဌမမြောက် အပြောင်းအလဲသို့ပင် ရောက်ရှိနေပြီး ယင်ယန်ဂိုဏ်း၏ ထိပ်တန်း တပည့်များကြားတွင်ပင် တစ် ယောက်ဖြစ်နေပြီ ဖြစ်သည်။

သူမက အလွန်အာရုံခံနိုင်စွမ်း မြင့်မားသောကြောင့် တစ်စုံတစ်ယောက် က သူမအား စိုက်ကြည့်နေသည်ဟု ခံစားလိုက်ရလျှင် နောက်သို့ လှည့်ကြ ည့် လာခဲ့သည်။ မည်ကဲ့သို့သော လူမျိုးက သူမအား ယခုလို စိုက်ကြည့်ရဲ

ရသနည်း။

သို့သော် သူမ ဇောင်ယုချန်အား မြင်တွေ့လိုက်ချိန်တွင် အလွန်အမင်း အံ့အားသင့်ကာ ပါးစပ် အဟောင်းသား ဖြစ်သွားခဲ့ရသည်။ စိတ်ထဲတွင် လည်း စိုးရိမ် ပူပန်မှုများ ဝင်ရောက်လာသဖြင့် ပတ်ပတ်လည်အား တစ်ချက် ရှေ့ကြည့်လိုက်သည်။

တခြား တပည့်များက ဇောင်ယုချန် မည်သူမည်ဝါ ဖြစ်ကြောင်းနှင့် ပတ်သက်၍ မသိသည်ကို မြင်တွေ့လိုက်မှသာ စိတ်သက်သာရာ ရသွားခဲ့သည်။

ကုန်ကုန်ပြောရလျှင် လူပေါင်းများစွာက ဇောင်ယုချန်၏ နာမည်ကိုသာ ကြားဖူးပြီး လူကိုယ်တိုင်ကိုမူ မြင်တွေ့ဖူးခြင်း မရှိပေ။

ဇောင်ယုချန်က ဟန်ချီအား ကြည့်၍ ပြုံးကာ ...

"စီနီယာ အစ်မ ဟန်ချီ ... ငါ မင်းနဲ့ ဆွေးနွေးစရာ ရှိတယ် ..."

ကုန်ကုန်ပြောရလျှင် သူက လအနည်းငယ်ခန့် မြေအောက် ကမ္ဘာ၌ ရှိနေခဲ့သောကြောင့် ဤနေရာ၌ ဖြစ်နေသည့် ကိစ္စများနှင့် ပတ်သက်၍ မသိပေ။ သူက တစ်စုံတစ်ယောက်ဆီမှ သတင်း အချက်အလက်များ ရယူရပေမည်။ ထိုအရာကသာ သူ့အား မည်သည့် အရာများ ဆက်လုပ်ရမည်ကို အစီအစဉ် ဆွဲရန် ကူညီပေးနိုင်လိမ့်မည်။

ဟန်ချီက အောက်နှုတ်ခမ်းအား ကိုက်၍ ပြုံးကာ ဇောင်ယုချန်အား စိုက်ကြည့်လာသည်။ ထို့နောက်တွင်တော့ ယင်ယန်ဂိုဏ်းမှ ထွက်၍ ဇောင်ယုချန်နှင့်အတူ ရှန်တေးမြို့သို့ လိုက်ပါလာခဲ့၏။

ယခုတွင် ရှန်တေးမြို့တစ်မြို့လုံးက အပျက်အစီးများနှင့် ပြည့်နှက်လို့နေလေပြီ။ အလောင်းများက လမ်းများတစ်လျှောက်၌ ပြန့်ကျဲနေပြီး သက်ရှိ

ဟူ၍ တစ်ယောက်ပင် ရှိမနေတော့ပေ။

လူရှင်းသော နေရာသို့ အရောက်တွင် ဟန်ချီက ရယ်မောလိုက်ပြီး ...

"ငါ့ရဲ့နောက်မှာ ဘယ်လိုရူးသွပ်တဲ့ အပြင်စည်း တပည့်မျိုးက စိုက်ကြည့် နေတာလဲလို့ တွေးနေတာ ... ပျောက်နေတာ ကြာနေပြီဖြစ်တဲ့ စီနီယာ မောင်လေး လင်းယူဖြစ်လိမ့်မယ်လို့ ငါ လုံးဝ မမျှော်လင့်ထားခဲ့ဘူး ..."

ဟန်ချီက ဇောင်ယုချန်အား စစ်ဆေးနေကြောင်း ထင်ရှားပေသည်။ သူမ က ဇောင်ယုချန်မှာ လင်းယူ ဟုတ်မဟုတ် ဆိုသည်ကို အမှန်တကယ်ပင် သိ လိုနေမိ၏။

ဇောင်ယုချန်ကလည်း သူမထံမှ ဖုံးကွယ်ထားခြင်း မရှိချေ။ အပြုံးဖြင့်သာ ...

"မင်း ငှါကို အသက်ရှင်နေသေးတယ်လို့ မြင်တွေ့ရတာ အနည်းငယ် အံ့အားသင့်သွားသင့်တယ် ..."

\*\*\*